

ГОМАН

Цэна с перэсылкай і дастаўкай да хаты:

на 1 год—4 м. 80 фэн., на 1/2 году—2 м.
40 ф., на 3 месяцы—1 м. 20 ф., на 1
мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Завальная 7.

Адрэс адміністрацыі і экспедыцыі:
М. Стэфанская 23.

Цэна абвестак:

на 4-ай старане за радок дробнымі лі-
тэрамі—25 фэнг.; дробныя абвесткі—
па 5 фэн за слова. Абвесткі аб сьмерці
ці—60 фэн. за лінейку дробн. друкам.

№ 62 (154). Год II.

Вільня, 3 жніўня 1917 г.

Цэна 5 фэн. (3 кап.).

Новае міністэрства.

2 жніўня.

Заходні тэатр:

Фронт Рупрэхта Баварскага: На полі бітвы у Фляндры ўчора толькі паабедзі трывалі вострыя артылерыскія бітвы. Пад вечар ворагі павялі вялікую атаку ад Лянге-марк да Ліс'а. Узняліся ізноў цяжкія бітвы, у каторых ворагі былі ўсюды адкінуты, а ў некаторых месцах у удачных контратаках мы крыху пасунулі свае лініі ўпярод. Ворагі нідзе не дайшлі ўдачы, але мелі цяжкія крывавае страты і ўтрацілі некалькі сот палонных. Сягонья раніцай гэтак сама адбіты з вялікімі стратамі англіцкія атакі на ўсходзі ад Вітхата.

Фронт нямецкага Наследніка: На поўдні ад Філен і на паўночным усходзі ад Сэрні французы 5 разоў дарэмна атакавалі занятыя намі горныя пазыцыі. На заходнім беразі Маасу ворагі гэтак ема вялі дарэмныя контратакі. Чысло палонных узрасло да 750 душ.

Усходні тэатр:

Фронт Леопольда Баварскага: Група войск Бэм-Эрмолі:

У куце між Збручэм і Днястром расейскі ар'ергард адкінут на Хоцін. На поўначы ад Чэрновіц мы падыходзім да расейскай граніцы.

Фронт эрцгерцага Іозэфа: Расейскі фронт на Карпатах між Прутам і гарамі Калеман адступае. Ня глядзячы на сільны адпор ворагоў, мы стаім перад Кімполунгам.

ЖЭНЕВА. Маскоўскаму нацыональнаму конгрэсу новае расейскае міністэрства будзе, як здаецца, прадстаўлена ў гэтым складзе: прэзідэнт — Керэнскі, ваенны міністэр — ген. Корнілов, марскі—адм. Колчак, загранічных спраў — Набоков, гандлю — Коновалов або Трэт'яков, працы — Скобелев або Плеханов, почт і тэлеграфоў—Церэтэлі.

Паводлуг найнавейшых вестак, у новым кабінэці будзе пераважываць кадэты.

ШТОКГОЛЬМ. Салдацкія дэлегаты 46 дывізіі запыталіся ў Керэнскага, чы Нямецчына ня зробіць цяпер міра. На гэта Керэнскі адказаў тэлеграмай:

„З большасцю расейскай дэмакратыі я цвёрда пераконан, што

Нямецчына прыстане на нашы варункі толькі пад націскам нашага аружжа“.

ГААГА. С Пецярбурга даносіць, што Керэнскі апублікаваў адоўгу да народу, прызваючы аддаць уласцыя аружжэ.

ЛОНДОН. Англіцкія карэспандэнты пры VII расейскай арміі даносіць, што англіцкія панцэрныя аўтамабілі ўжываюць дзеля таго, каб задзержываць уцякаючых расейцоў. Іншыя з іх зрабілі каля 3.000 стралоў у ўцякаўшых.

ШТОКГОЛЬМ. „Петраградск. Газета“ даносіць с Каменец-Падольска, што ў горадзе поўна дэзэртэроў. Уласцы збіраюцца выехаць. Вагзал акружэн уцякаючымі.

ШТОКГОЛЬМ. Расейская паліцыя хацела арэштаваць у Фінляндыі некалькі большавікоў, але фінляндскі ўрад заступіўся за іх. Гэта ўносіць новыя затрудненні у адносінах між Фінляндыяй і тымчасовым урадам Расей.

ПЕЦЯРБУРГ. (Рэўтэр). У Гельсінгфорсе кіраўнікі большавікоў арэштованы, а газеты іх сконфіскаваны.

БЭРН. Украінскае прэсбюро апавешчае заяву крымскіх татараў, каторыя жадаюць прылучэння Крыму, як аўтаномнай правінцыі, да будучай Украіны.

ЖЭНЕВА. Расчарованьне грамадзянства у Францыі (с прычыны слабой удачы на фронці Фляндры Гавас стараецца паменшыць, кажучы, што была благая пагода.

ПАРЫЖ (В.Т.Б.). Парлямент прыняў праект закона, паводлуг катораго падданне саюзніцкіх старон у Францыі, здольныя да ваеннай службы, прызваюцца у французскую армію.

ЦУРЫХ. Грэцкі міністэр-прэзідэнт Вэнізеліс 29 ліпеня падпісаў лондонскую умову не рабіць сепаратнага міра.

ЛОНДОН. Ладжэны жыдоўскі полк, каторы на сваім знамі будзе мець партрэт цара Давіда, будзе ўжыты дзеля паходу на Палестыну.

ГААГА. Лондонскія газеты даносіць, што б. англіцкі міністэр лорд Грэй захварэў гэтак цяжка, што баецца сьмерці яго.

ЛОНДОН. Амэрыканскі ўрад прадлажыў сацыялістычнаму саюзу работнікоў спыніць у Амэрыце агітацыю проці вайны. Іначэй саюз закрываць.

ВАШЫНГТОН. (В.Т.Б.). Грамада людзей у масках у горадзе Біт устроіла суд Лінча над членам спаўніцельнага камітэту саюза работнікоў, каторы вёў агітацыю за мір.

Тры гады вайны.

Тры гады таму назад, быццым удар грому, прыляцела да нас кароткая вестка: вайна аб'яўлена! У сэрцах адных яна збудзіла радасць і надзею, што вайна прынясе ім спаўненне іх таёмных думак і ідэалоў; у другіх — сум і жалі на гэты крыві, каторая павінна праліцца. Але не было тады чалавека, каторы бы мог вокам абняць разьмеры страшэннай чалавечай бойні, зніштажэньня матэрыяльнага багацьця і культурных скарбоў паўсьвету.

Дзеля чаго праліліся рэкі крыві, дзеля чаго яны ліюцца сягонья і будуць ліцца заўтра?

Калі ў пачатку вайны адказ на гэтае пытаньне быў ясны, дык цяпер на яго адказаць вельмі трудна. У пачатку вайны ўрады дзержаў, падгатоўшых і вызваўшых гэту вайну, мелі зусім выразную мету: разграміць сваіх ворагоў і забраць часць іх зямель. Але народы, ўцягненны ў вайну сваімі правіцельствамі, с шпорахам адхінуліся, ўбачыўшы ўсе ваенныя страшэнствы, пазнаўшы, якой цаной іх валадары хочць дайсьці здабычкі на суседзях.

І народ у Расей скінуў запэцканае крывёй чалавечай царскае правіцельства і заявіў усяму сьвету, што ня хочэ ваеваць дзеля зававаньне чужых зямель, што адрэкаецца думкі аб здабычці Константинополя, Галіцыны, Букавіны і т. п. А сьледам за Расеей дэмакратыя ўсіх ваюючых старон выступае проці далейшай зававельнай вайны, трэбуе міра без анэксыі і без контрыбуцыі. Толькі ня ўсе правіцельствы яшчэ даюць послух народнаму жаданьню: яны тлумачаць далейшую вайну жаданьнем дайсьці праз яе доўгаго, трывалага міра.

Гэтак ваюючыя дзержавы павалі ў зачарованы круг: яны вядуць вайну дзеля міра! І гэты кліч выстаўляюць цяпер побач з другім, апавешчэным раней: за вызваленьне малых народаў.

Вайна дзеля забеспечэньня міра — гэта, папраўдзі, вайна дзеля таго, каб адну з ваюючых старон разбіць і знішчыць да зьяўленьня ды гэтым спосабам зрабіць далейшую вайну папраўдзі немагчымай. Гэтак разумее «вайну дзеля міра» Англія, каторая мае на мэці поўнае зніштажэньне нямецкага народу і ня хочэ слухаць аб нямецкім прадлажэньні міра на аснове ўзаемнай угоды. Вось, аб такой мэці вайны мы сур'эзна гаварыць ня можэм. Ізноў жэ «вызваленьне малых народаў» розныя дзержавы разумеюць розна — залежне ад таго, што ім карысна і што — не. Тож сама Англія, каторая найбольш крычыць аб гэ-

тым, да апошніх часоў неміласэрна ўціскае ірландскі народ і дагэтуй ня хочэ даць яму гэтай волі, якой ён дабіваецца неустаннымі паўстаньнямі і аружнай барацьбой...

Як бы там ні было, офіцнальнае прызнаньне правоў малых нацый, адбудова цэнтральнымі дзержавамі Польшчы, рэволюцыя ў Расей, дэмакратычныя рэформы ў Нямецчыне і, наагул, узрост дэмакратызму па ўсіх ваюючых дзержавах — гэта ёсьць ядныя здабычкі, каторых народы дайшлі ў гэтай вайне за тры гады. Гэтыя здабычкі далёка не акупілі страшэннаго праліцьця крыві, страшэннай руіны, на адбудову каторай павінны будзе працаваць цэлыя пакаленьня. І чым даўжэй будзе трываць вайна, тым глыбейшых перамен у жыцьці народаў трэба спадзэвацца.

Многа ахвяр прынёс гэтай вайне і народ Беларускі. Яго земля, разрэзаная ваенным фронтам, разрытая безканечнымі лініямі акупаў, зруйнаваная бітвамі і ваеннымі пераходамі, спывае крывёй. Яго сыны гіндуць тысячамі на палёх бітв. Але і ён за сваю пакуту пачынае бачыць ясьнейшыя дзянькі: прызнаньне нацыональных правоў яго — гэта запаведзь лепшай долі, якую беларусы могуць і павінны здабыць сваімі рукамі...

На парозі чацьвэртаго году вайны, каторая цяпер ужо ўтраціла ўселякую мету дзеля народаў ваюючых старон, мы высказываем глыбокую веру, што гэты год прынясе нам даўно жданы і жаданы мір, аснованы на прызнаньні і забеспечэньні правоў усіх нацыональнасьцей, на аснове справядлівасьці, каторая адна толькі можа забеспечыць яго на даўжэйшы час. Мы верым, што пасля страшэннай крывавай лазьні чалавечэства ня скоры хопіцца ізноў за аружжэ, і мо' гэты год адзначыць сабой новую эру ў жыцьці народаў.

„Самачыннасьць мейсцовых сіл.“

Сучасная вайна—гэта вайна ня толькі аружных армій, але і эканомічных організацій. І пытаньне: на якой старане будзе пабеда? — развяжэцца у значнай меры ад таго, якое будзе эканомічнае палажэньне кожнай з ваюючых дзержаў.

Вось, чаму расейскі тымчасовы ўрад асаблівую увагу звярнуў цяпер на эканомічныя справы ў Расей Керэнскі за сваю першую

задачу лічыць уладжэнне гэтых спраў, — тым болей, што эканамічны крызіс у Расеі становіцца ўсё цяжэйшым. Аб гэтым сведчыць перадавіца ў № 57 кіеўскай „Рабочай Газеты“, у якой чытаем:

„Ня толькі для вучоных, ня толькі для тых, хто займаецца пазнаннем эканамічнага жыцця і сочыць за ім, але і для кожнага грамадзяніна, для кожнага жыхара ясна, што палажэнне народнай гаспадаркі — вельмі небаспечнае. З дня на дзень узрастае дарагоўля. Разам з тым чым далей, тым болей востра і рэзка выяўляецца недахватка тавароў на рынку. Рух на чыгунках становіцца ўсё болей безладным. Уся прамышленасць — у стане крызіса. Народная гаспадарка стаіць перад грозбай поўнай руіны.

„Новы тымчасовы ўрад звярнуў увагу на гэты небаспечны стан і у сваёй дэкларацыі абядаўся парушэннем аб рэформы ў самых асновах народнай гаспадаркі. Але за тры паўтара месяца, якія мінулі ад наладжэння новага ўраду, зроблена надта мала.

„Гэта прызнае і міністр Скобелев у сваёй прамові, сказанай на з'ездзе дэпутатаў рад работнікоў і салдатаў. Урад, казаў міністр, блізка зусім не ўдзяліў часу справам народнай гаспадаркі. І дагэтуль урад не мае іншага спосабу здабываць грошы, як друкуючы новыя бумажкі.

„Міністр Скобелев апавесціў, што ўрад маніцца арганізаваць эканамічную раду, каторая павінна апрацоваць практычныя гаспадарчыя рэформы. Ён спадзяецца, што ўрад пры помачы рэволюцыйнай дэмакратыі здолее завясці лад у гаспадарцы дзяржавы.

„Трэба жадаць, каб ураду ўдалося правясці ў жыццё гэтыя яго практы. Але тут узнікае праблема прычын дзеля сумлевання, чы цяперашняму ўраду папраўдзі ўдасца споўніць свае практычныя гаспадарчыя рэформы. Вялікая і трудная работа дзеля ладжэння ўсяго гаспадарчага жыцця краю вымагае багата сіл. Толькі пры ўмові найшырэйшага развіцця самачыннасці ўсіх мейсцовых сіл могуць аб'явіцца патрэбны людзі, толькі пры гэтай умові можна спадзявацца, што гэта трудная і адказная работа пойдзе, як слід“.

„Развіццё самачыннасці ўсіх мейсцовых сіл“ у рознаплемённых краях, з якіх складаецца Расейская дзяржава, — гэта якраз тое, чаго ні за якую пану не хацела дапусціць старое самадзяржаўнае правіцельства ў Расеі. Цяпер, калі стары лад разбіт, кожны край

у межах Расеі пачаў ужо сам ладзіць сваё жыццё так, каб забаспечыць яму найвышэйшае развіццё творчых сіл, найвялікшы расцвет іх. І калі тымчасовы ўрад ня спыніць гэтаго магутнаго руху, калі зразумее, што ў гэтым — увесь ратунак для народаў Расеі, дык ён не дасць послуху тым, хто хацеў бы новы лад у Расейскай дзяржаве абперці на цэнтралізме.

А такіх галасоў — многа. За цэнтралізм стаіць уся ліберальная буржуазія Расеі, не кажучы аб правых і нацыяналістах. Праўда, „Нов. Вр.“ піша, што яно не мае нічога супроць таго, каб і беларусы мелі аўтаномію з краёвым сэймам, і іншыя. Але ўсе гэтыя аўтаноміі лібералы і нацыяналісты маняцца „даць“ народам у будучыне — калі ўласць ураду узмадуецца, калі не народы Расеі, а яе правіцельства будзе дыктаваць, на якіх асновах трэба будаваць жыццё гэтых народаў.

Тэлеграмы ўжо данасілі, што у склад кабінету міністроў маюць ізноў увайсці прадстаўнікі ліберальнай буржуазіі — кадэты. І вось тут узнікае сур'езная небаспечка як для народаў Расеі, так і для будучыні ўсяе дзяржавы: кадэцкі цэнтралізм суліць сур'езнае ўнутранае змаганне ў Расеі ў найбольш крытычным часе для яе.

I. M.

У Вільні і вакол іх.

× Гадавы сход. У нядзелю, 5 жніўня, а 3 гадз. папалудні, у салі Беларускага Клубу адбудзецца агульны гадавы сход Беларускага Т-ва помачы пацярпеўшым ад вайны.

На сходзі Камітэт здасць справу са сваёй работы за мінулы год, лічучы ад 1 жніўня 1916 г. да 1 жніўня 1917 г.

Пасля адбудуцца выбары новых членаў Камітэту.

Камітэт просіць прыбыць усіх членаў Таварыства незалежна ад таго, чы яны атрымалі павестку, чы не.

× Перакупшчыкі. Справа стрававання з кожным днём становіцца цяжэйшай.

У гэтым шмат вінаваты людзі, каторыя ня сеюць і ня жнуць, а штучна паднімаюць цэны на спажывуныя прадукты першай патрэбы. Даволі выйсці на самай раніцы за межы места, і вы ўбачы-

це, як на ўсіх дарогах, каторыя йдуць у горад, спатыкаюць селян перакупшчыкі і ўселякімі спосабамі намаўляюць адошніх прадаць ім свой тавар. Гэтак нішто ня можа дайсці да местовых пакупцоў, не мінаваўшы рук перакупшчыкоў.

Грамадзянство павінно звярнуць на гэта сваю увагу і знайсці спосаб, каб бараніцца ад гэтай хмары перакупшчыкоў, каторым яно нет ведама за што пераплачываець вялікіе грошы.

× За здзірство. За здзірство паліція зачыніла на 1 месяц крамы: Бужанскага — Жмудзкая вул. 15, Клока — Нямецкая 23 і Друяна — Рудніцкая 13.

× Крадзецка кая. Уначы з 27 на 28 ліпеня ў горадзе укралі 15-гадовую жоўтую кабылу з клеймом О. Гаспадар яе суліць 200 м. таму, хто верне яму кабылу. Весткі аб ёй трэба падаваць у крымінальную паліцію, Домніканская 1, пакой 89.

× Пранаўшый хлонец. Вучэнь, Пётр Кліпец, 9 гадоў, жыўшы пры Кіеўскай вул. 11, прапаў каля 10 тыднёў таму назад нет ведама дзе. Ведамасці аб ім просіць падаваць у крымінальную паліцію.

× Тэмпература. Найвышэйшая і найніжэйшая тэмпература за апошнія дні была (па Цэльсію):

	найвыш.	найніж.
29—30	+ 25°	+ 13°
20—31	+ 27°	+ 14°
31—1	+ 26,3°	+ 9,5°

З усяго Краю.

КРЭВО. 30. VII. Нямецкі імператар быў сягоння на фронці Смаргонь-Крэво і дзякаваў войску за адбіццё апошніх штурмоў расейцоў. Шмат каму з адзначыўшыхся салдатаў імператар сам даў ордэры жалезнаго крыжа.

РЭЙСЛЕРОВО. Уначы на 25 ліпеня у двары Олупі укралі двух кацей 12 і 15 гадоў і воз.

ГРОДНЯ. Грамады Дрыга, Трырэчча, Скіндэр і Ходороўка аштрафаваны на 250, Доўбневічы — на 300, Жаглі і Мін — на 500 і Ненадовічы — на 700 марак за тое, што ў іх вакол іх былі папсаваныя тэлефоны і нельга было знайсці вінавайцоў.

ГРОДНЯ. Гродзенскі сельскі павет прыслушае цяпер гродзенскаму Stadthauptmann'у.

Gouvernement Гродня касуецца і абертвееца ў камандантуру.

ТОПОЛЕВО. За абіду старасце Станіслава Камінскаго аштрафавалі на 50 руб.

ЛІДА. Ад 1 да 3 жніўня тут іграў нямецкі тэатр з Беластоку. СКАЎРОДЫ. Спрычыны неасцярожнасці с цыгаркай тут узняўся пажар, знішчыўшы адну хату.

ЭЙШЫШКІ. Тут наладжана дабравольная пажарніцкая дружина.

ВЕЛАСТОК. Бязчынная ад часу прыходу немцоў конка пачне хадзіць ізноў прынамсі дзеля таварнаго руху. Прысланыя для места збожжэ і бульба будуць з вагазлу перавазіць конкай у месцовыя склады.

ВЕЛАСТОК. Два гады таму назад у тутэйшай юбілеркі Баракст укралі брылянтовыя пярсцёнак. Гэтымі днямі да яе прыйшоў нейкі пан с пярсцёнкам, у каторым яна пазнала украдзены ў яе. Аднак той пан мог давясці, што купіў пярсцёнак у Варшаве. Гэтак украдзены пярсцёнак адбыў падарожжэ ажно ў Варшаву, каб ізноў вярнуцца ў рукі сваёй даўнейшай гаспадыні.

КУРШАНЫ. Людвік Раманоўскі, яго сын і работнік Грыніус у маі гэтаго году напалі ўначы на дарозі на жыда Натэса з нажамі ў руках і адабралі ў яго мукі і грошы. Бацька Раманоўскі засуджэн на 2 гады ў папраўчы дом, сын яго — на 9 мес., а Грыніус — на 1 год.

ДУБРАНЫ. Куршанскаго пав. Сын селяніна, Пётр Петрушын, арэндар Пётр Лукер'ев і гаспадар Зубанов доўгі час мелі зносіны з расейскімі ваенна-палоннымі, с каторымі яны ўвайшлі ў хэўру дзеля рабунку акалічных жыхароў, лічыўшыся багатымі. Некаторых з іх хаўруснікоў ваенны суд пакараў сьмерцю. Ковенскі акружны суд засудзіў Петрушына на 23 гады, Лукер'ева на 5 гадоў з мес. і Зубанова на 5 гадоў у папраўчы вострог.

КОУНА. Да раду ўмацаваных мейсці замчышч, пабудаваных крыжакамі ўздоўж Нёмана дзеля зашчыты ад напасці з усходу, належаць руіны так званай Новай Коўны, каторая ў крыжацкіх часах называлася Готтэсвэрдэр. Яна стаяла, відаць, там, дзе цяпер ёсць вёска Боркі, пры сутоках ракі Невяжы з Нёманам.

Пасля таго, як у 1362 гаду крыжакі здабылі і зруйнавалі Коўну, Кейстут праз два гады пабудаваў крыху ніжэй Старой Коўны на востраві на рацэ, званым у літвіноў Віргале, новы замак. Ад-

Выпісы з беларускай літэратуры.

Адзел I.

Пробкі літэратурнай мовы XIII—XIX сталецця.

З апавядання Старовольскаго „О дворе турецкого Султана“, са спіску XVII стал.

Царове турекіе не перестерегають того, ижбы жоны свое брати мели з домов шляхетных королевских, яко то чынять иныше монархове, жаж выбирают их себе з помежи полонянок, каторыи им ся подобают, ибо много жон меватуть, не одну. Повторе не бачать на то якого ест народу любо езика, и якое веры або реліе, только абы гладка а красна была, а ёго очом подобала, бо себе за найбільшую шчасливість роскош телесную почытають, каторую им плюгавы пророк их Махмет в Алькоране своим наказует, якоже тойих пророк Махмет з натуры своее склонен до всякое нечисти.

Прото-ж скупують, або на войнах имуть, а у подданных гвалтом берут панны што можно найобычайнейшыя (яко и тепер Канею опановавши, паша выбравшы панен што найкраснейшых сто, послал в дар цару, з каторых одны будут служебными у султаноу, а другие, што ся подобают старой пани, преложеной над девками, будут ховатися до ложа цесарского).

Прыновесць пра аднарожда. С повесці аб Варлааме Юасафе. С 1637 г.

Тых, каторыя злосливому и окрутному пану служат и каторыя от доброго и ласкаваго з великого шаленства отдалившыся, речей дочасных прагнуть и над ними сохнуть и о прышлых намний не мыслять, лещ в телесных роскошах уставичне зоставаять, а душам своим голодом гинути и незличоными злобами стисненными быти допускаять, чоловіекови от срогого еднорожца утикаючому подобных быти розумею, каторый голосу его и страшнаго рыкания не могучы стерпети, моцне абы был от него пожертый утикал: а с прудностию бегучы, в великий ниякий ров впал и летячы за деревом някое рукамыся ухопил и оного ся моцно держал, на стопню нияком опершыся, розумеючы затым, же в покои зостал и вшелякаго небаспеченства уйшол. Глянувши теды обачыл две мышы, одну белую, а другую чорную, дерева оного, за каторое ся был ухопил, корень уставичне подгрызаючы и праве до конца оное подтинаячы. А затым позревшы в глубокий ров, страшнаго смока обачыл на самом везрению огнем дышущого и срого на него поглядячого и страшною пашчекою полкнути прагнущого. І знову на стопень тот, на катором ногами ся опирал, взглянувши, обачыл чотырёх аспидов головами с стени выникаючы: в гори зась позревшы мало штось меду з галузов дерева оного каплючого обачыл. Прото о небаспеченствах тых, каторыми з всех сторон был огорнений и стиснений, понехавшы мыслити — то ест, як его зверу еднорожец вельде срожачыся шукал пожерт: на доли зась окрутный смок полкнути его прагнул: и як дерево тое, каторого ся держал, прудко вжо мело быти подгрызеное: ноги зась як на слизком и непевном ступени даержалися — тых, мовлю, так великих небаспеченств

нак, у 1364 гаду крыжакі здабылі і гэты замак і зруйнавалі яго. У 1369 гаду Кейстут ізноў пачаў стаўляць замак, але перш, чым ён быў закончэн, крыжакі здабылі яго, ўмацаваліся там і назвалі яго Готтсвердэр. Кейстут асадаю прымусіў крыжакоў аддаць замак, але скоро крыжакі ешчэ раз захапілі яго і дзержалі пяць гадоў. У 1402 гаду Вітаўт адваеваў той замак, ды пры гэтым яго зруйнавалі і больш не адбудуўвалі.

Нова-Ковенскі замак мае вялікую гісторычную вагу ешчэ і затым, што тут 12 кастрычніка 1398 году між Вітаўтам і крыжакамі падпісана ўмова, паводлуг катораў рэка Невяжа сталася граніцай між крыжацкімі землямі і В. Кн. Літоўскім, ды гэтак уся Жмудзь была аддадзена немцам.

КОЎНА. «Александраўскі стоўп», разабраны цяпер па загаду нямецкай уласці, быў прынят у 1845 гаду за гэрб Ковенскай губерні. Раней у гэрбе Коўны быў зубр з залатымі рагамі, а між апошнімі — залаты крыж на чырвоным фоне. Цяпер, па загаду нямецкай уласці, гэты гэрб вернен назад.

ВІЛЬКІ. Да цікавейшых рэчэй нашага краю адносіцца і пушча на поўдзю з Коўны ў Рассеіны аб'ёмам 1 кв. міля. Ешчэ ў пачатку гэтага стагоддзя яна была супольнай уласнасцю вількоўскай шляхты, і толькі ў 1910 гаду спорка за ўладанне ёю, трываюшая каля паўсотні лет, закончылася раздзелам яе між цэлым радам суседзяў. Пушчу гэту за заслугі атрымала ў супольны дар акалічная шляхта ад Зыгмунта І. Сперша яна была шмат вялікая, але вялікія паны заявілі, што яны часць яе бяруць сабе, адракаючыся сваіх правоў на рэшту.

Цяпер пушча лічыцца адным з найбагацейшых лясоў Ковеншчыны. Некалі тут жылі нават жубры, а вялікія князі з дынастыі Ягеллонаў рабілі тут вялізарныя паляванні.

ЛІВАВА. У сваёй падарожы па нашым краю сюды прыбыў на аўтамабілі з Мітавы імператар.

МІТАВА. Нямецкі Імператар выехаў адгэтуль на моторнай лодцы па раце Аа на рыжскі фронт.

ВЕСТКИ З РАСЕИ.

ЦУРЫХ. 27 і 28 ліпеня ў Пецярбурзі былі новыя разрухі. Верныя ўраду войскі затушылі разрухі, ў часі каторых пагіблі сотні ахвяр. Лад вернен.

ШТОКГОЛЬМ. Маршалак спеўніцельнага камітэту салдатоў рыжскага фронту заявіў новаму глаўнакамандуючаму на гэтым фронці, Клямбоўскаму, што прыказ Керэнскага аб наступленні грозіць зацягнуць вайну на зіму, чаго салдаты ніколі не дапусьцяць. Клямбоўскі адказаў, што зімовы паход — немагчымы, і ў найбліжэйшым часе адбудзецца развязка вайны. «Мы паставілі на карту волю — ды нават самае істнаваньне Расеі. У кожным прыпадку пытаньне аб міры — гэта пытаньне найбліжэйшай будучыны».

МАСКВА. «Утро России» даносіць з глаўнай кватэры ген. Корнілова:

У апошніх бітвах некаторыя палкі утрацілі больш 2/3 усіх сваіх афіцэраў.

ПЕЦЯРБУРГ. Керэнскі і Цэрэтэлі вялі перагаворы з прадстаўнікамі розных палітычных партый аб учасці іх у ўрадзе. Партыя кадетоў згаджаецца на гэта толькі с тэй умовай, што Чэрнов выйдзе ў адстаўку, і ўрад адрачаецца ад сваёй аграрнай палітыкі. Далей кадэты жадаюць перагляду фінляндзкай і украінскай палітыкі. Аднак, міністры-соцыялісты на жаданьня кадетоў не прыстаюць.

КОПЭНГАГА. Перегаворы між расейскім тымчасовым урадам і прадстаўнікамі палітычных партый трываюць далей. У новым кабінэці, здаецца, будуць пераважаць міністры не-соцыялісты. Мейсцы марскога і ваеннага міністра займаюць не палітыкі, а спецыялісты. Думаюць, што аканчацельна міністэрство будзе наладжана ешчэ ў гэтым тыдні.

Думскі камітэт у сваёй рэзолюцыі заяўляе, што ён не прымае адказу за палітыку цяпершняга кабінэту, склад каторага не адпаведае апавешчэным у пачатку рэволюцыі прынцыпам.

У Ораніенбаўме арэштвалі 4 большэвікоў, каторыя вялі бунтаўнічую агітацыю між гарнізонам.

АМСТЭРДАМ. Галава кронштацкіх большэвікоў, Рохаль, арэштован.

Генэрал Корнілов дамагаецца знішчэньня прывілеяў расейскай арміі, бо на ёй ляжыць глаўная віна ў галіцкім разгроме.

КОПЭНГАГА. Место Тьфліс і Баку — ў руках большэвікоў. На

старане большэвікоў стаіць такжэ вялікая частка гарнізонаў на Каўказе. Керэнскі загадаў поўную рэарганізацыю каўказскай арміі.

ШТОКГОЛЬМ. С Пецярбурга даносіць с пэўнай крыніцы, што тымчасовы ўрад маніцца адлажыць сазыў устаноўчага сейму, назначаны на 30 верасня ст. ст. (13 кастрычніка нов. ст.). Прычыны гэтага невядомы.

ЛОНДОН. «Daily Mail» даносіць с Пецярбурга, што глаўную каманду ўсеім расейскімі сіламі прымае на сябе тымчасовы ўрад.

ЛОНДОН. «Daily News» даносіць с Пецярбурга, што павага Керэнскага ў селян шмат паменшала.

ГЭЛЬСІНГФОРС. Тымчасовы ўрад не прыняў прашэньня аб адстаўцы генэрал-губэрнатора Стаховіча.

Тутэйшы ваенны камітэт выказаў Керэнскаму сваю прыхільнасць.

АПАРАНДА. С Фінляндзіі даносіць, што тамтэйшае войско замяняюць казакімі. Пагранічнікі страляюць у кожнаго, хто хочэ прайсці пераз граніцу.

Фінляндзкія газеты адзначаюць, што ў прыпадку нягодлівасці з Расеяй Фінляндзія можа пачаць сепаратныя перагаворы аб міры.

КІЕВ. Украінскі міністэр-прэзыдэнт, Віннічэнко, заявіў, што украінцы пакуль што не збіраюцца аддзяляцца ад Расеі. Але лёгка могуць здарыцца прыпадкі, каторыя прымусяць украінцоў змяніць сваю палітыку.

КОПЭНГАГА. З Харбіна даносіць, што Японія даслоўна заняла Манджурію. Почта, тэлеграф і чыгункі знаходзяцца зусім пад яе кантролем.

З усяго сьвету.

ШТОКГОЛЬМ. Дэпутаты англіцкіх соцыал-дэмократоў едуць на мірную канфэрэнцыю ў Штокгольм 15 жніўня.

Амерыканскі трудавік Гомпэрэ гэтак сама выказаў ахвоту паехаць.

Цэнтральны камітэт усіх англіцкіх работніцкіх арганізацый пашлае ў Парыж свайго дэлегата, каб дабіцца ў французскага ўраду пазваленьня французскім соцыялістам ехаць у Штокгольм.

10 жніўня адбудзецца агульна-англіцкі работніцкі конгрэс, каб узяць назад прынятую ў Манчэ-

стэры рэзолюцыю проці канфэрэнцыі.

ЛОНДОН. Наладжэныя па прыкладу расейскіх рад раб. і салд. англіцкія арганізацыі стаяць на грунці рэспубліканскага ладу і клясавой барацьбы. Глаўная частка іх староннікоў — гэта капальняныя работнікі, галава каторых, Смілі, стаіць на грунці неурымірмаго радыкалізму. Тагож пагляду дэргжыцца галава саюза транспартных работнікоў, Вільямс. Апошні знімае мейсцо сакрэтара англіцка-расейскага дэмократычнага саюза.

У апошнім часі устаноўлена, што рад правакатароў прабаваў запісацца ў саюзы транспартных і капальняных работнікоў, каб паганьбіць іх палітычную работу.

ТЭЛЕГРАМЫ.

Нямецкія апавешчэньня:

31. VII. Заходні тэатр:

Фронт Рупрэхта Баварскаго: У Фляндрыі артылерыйская бітва дайшла ў вечары найвялікшай сілы і трывала ўсю ноч, а пасьяла на ўсім фронці ад Ізэр'а да Ліс'а пачаліся пешыя штурмы. Пешая бітва ў Фляндрыі йдзе поўным ходам.

Фронт нямецкаго Насьледніка: Пры Шмэн дэ Дам французы на ўсходзі ад Філе атакавалі на шырыні 3 кілём. У большай часці мейсц удар зламаўся аб нашу зашчыту. Два вузкія адрэзкі папалі ў рукі ворагоў.

Усходні тэатр:

Фронт Леопольда Баварскаго: Група войск Бэм-Эрмолі:

Мы перайшлі пераз гранічную раку Збруч на шырыні 50 кіл. ад Гусятыня да Скаль, зня глядзячы на вельмі востры адпор. Турэцкія войскі ўзялі ўпорна бараніўшыся пазыцыі ля Нівны на Збручу. Між Днястром і Прутам мы пасунуліся далей у кірунку Чэрнёўцаў і занялі Вэрэчанку і Снятынь.

Фронт эрц-герцага Іозэфа: Мы прамамі расейскіе пазыцыі ля Вы-

запомнішы, на малой онога мёду солодкости коштованьню себе забавил.

Тое подобенство ест о тых, которые роскошами дочаснаго жывота ошукивают ся. Однорожец кшталом ест смерци, которая завше рожай людский преследуеть и поимати кусит ся. Ров зась свет ест, который вшеляких злостей и смертельных сетей ест полный. Дерево тое, за которое ся унявшы, руками держымо и которое две мышы уставичне подгрызають, каждого человека жывота ест час, который ся дневными и ночными годинами скорочает и уменьшает и помалу до посекания приходить. Чотыры зась асиды, людского тела чотырёх и непевных элементов зложение значать, которые гды ся в своем порядке не заховают, и помешают, телесное зложение розвалюет ся. До того огнистый он и окрутный смок, страшное пекельное черево призначает, которое тых прыняти прагнеть, каторы дочасныя роскошы над прышлые добра прекладають. Меду зась кропля стекающая света того утеху и солодкость значать, которую он прыятелей своих ошукиваючи тым о спасении своем промышляти намний не допускает.

Катахизм капланскій. (XVIII век).

Чы мают кождого дня Ереє мовети, под грехом смертельным, Полуношчицу, Утрню, Часы, Вечерню и Павечерню?

Ответ. Римляне повенны под грехом смертельным, але Грекове и Русь, не повенны под грехом смертельным, бо Римляне мают доходы великия, а Русь мусит сама себе хлеба зарабатывать, Римляне мают пацеры малыи, а Руская Полуношчица, утрня, Часы, Вечерня, и Павечерня, долгии сут, повинны еднак Монахи, кождого дня,

а Ереи тогда, коли мают Службы Божыя отпраовати, Полуношчицу, утрню, часы, Вечерню отправети.

Чы повенны Ереи своими руками орати, селяти, и прочая дела служебничая совершати?

Ответ. Не повенны, але мают себе трымати слуг, до таких работ, бо для тогоже в некоторых Децезнях, сами такии работы робят, суть в неповазе, заживают их людие незбожнии в подводы, прымушают до давания чыншов, и до иных Станови Ерейскому не прызвоитых тяжаров.

* * *

Что хранити треба в даваню посагу?

Ответ. Выдающий дшчер за мужа, повинен дати подлуг можности по ней посаг, под грехом смертельным, а ежелибы обещаного посагу не отдал, не повинен муж кормити своея жены. Коли зась умрет Невеста безпотомная, посаг налезыт крвным ея, а не Мужеви. Ежелибы зась Невеста дала прычину до розводу, тратит свой посаг, от отца своего данный себе.

Что хранити треба в обетницах и даровизнах?

Ответ. Кто что обещует, повинен тое отдать под грехом смертельным, тому которому обещует, маротравца еднак дедя, сын без дозволения Отца, Игумен и простый Инок, Злодей, Збойца, немогут никому, ани обещовати, ани даровати. Тыи еднак каторыи обещуют, люб даруют, могут отступити от даровизны и обетницы, з тых прычин: а) Коли кто ест не вद्याним от обетницы и даровизны, в) Коли кто что кому дарует не сподезаючи мети потомства, бо ежели по даровизне будет мети потомство, вольно маетьность дарованую одобрати, г) Неважная ест даровизна, коли кто свавольне так роздарует, же чадом, своим, ничего не зоставит.

жніцы і прымуслі ворагоў ачысціць лінію Чэрэмоша і адыйсці на ўсход. У лятістых Карпатах, на верхнім цячэнні палудзеннага Сэрэта, наабапол Молдавы і Сучавы мы пасунуліся ўнярод. Пад нашым націскам расейцы пакінулі свае пярэдніе пазыцыі на адрэзку Мэстэканэстэ. У Барэцкіх гарах ворагі пяць разоў дарэмна атакавалі пры Касінулюі. Далей на поўдні сільны ўдар ворагоў адціснуў адзін з нашых палкоў на горную пазыцыю на ўсход.

I. VIII. Заходні тэатр.

Фронт Рупрэкта Баварскага: У Фляндрыі пачалася адна з найвялікшых за тры гады сучаснай вайны баталій. На шырыні 25 кілём ад Нордчот да Варнэтон англічане і французы атакавалі вялізарнымі масамі—вялікімі, чым калі-будзь. Штурмы мелі на мэці знішчыць порты нашых падводных лодак на узбярэжжы Фляндрыі. Адна хваля штурмаваўшых ішла за другой. У атаках былі чысьленне панцырныя аўтамабілі і кавалерыя. Пасля 14 дзён страшэннага артылерыйскага агня ворагі з вялікай сілай уварваліся на наш зашчытны пояс. На некаторых адрэзках яны прабіліся скрозь нашы лініі ў вырвах; у іншых пунктах на момэнт значна пасунуліся ўнярод. Нашы рэзэрвы кінуліся ў энэргічную контратаку і ў вострых бітвах штыкамі, трымаўшых увесь дзень, выкінулі ворагоў з нашага баевага пояса. На поўначы і паўночным усходзі ад Іпра ворагі удзержаліся глыбей у ваколіцах вырв. Тут мы не маглі ўдзержацца у Вітчоці. Увечары на шырокім фронці узяліся новыя штурмы. Яны адбіты перад нашымі нованаладжанымі баевымі лініямі. Нашы войскі даносяць аб вялікіх крываваых стратах ворагоў, не шкадаваўшых ніякіх ахвяр. Нашы начальнікі і войскі бодра ждудь новых бітв.

Фронт нямецкага Насьледніка: Пры Шмэн дэ Дам, на поўдні ад Філен, адбіты чатыры штурмы французаў. На поўдні ад хутара ля Бовэль узяты французскія аковы с 1.500 палоннымі. Контратакі ворагоў адбіты. На заходнім беразі Масасу, наабапол дарогі Малянкур—Эн, узяты французскія пазыцыі на шырыні 2 кілём. і у глыб на 700 мэтроў с 500 палоннымі.

Усходні тэатр:

Фронт Леопольда Баварскага: Група войск Бэм Эрмолі: На поўначы ад Днестра ворагі адціснуты ў кут між ракамі ля Хоціна. Між Днястром і Прутам прарваны расейскія пазыцыі ля чыгункі Городэнка—Чэрнёўцы.

Фронт эрц-герцага Іозэфа: У лясістых Карпатах атакамі здабыты упорна бараніўшыя пазыцыі ў далінах.

КАЛЯ ВАЙНЫ.

ЛОНДОН. Ніжня Палата. Сноўдэн заявіў, што ёсць ўражэньне, быццам англіцкі ўрад працівіцца міру больш, чым які-будзь іншы ўрад. Калі вайна ешчэ далей зацягнецца, дык будзе рэволюцыя і ў Францыі. Німа надзеі, каб ваеннае палажэньне праз 12 месяцаў сталася лепшым, чым цяпер, а за гэты час пагібне ешчэ мільён людзей і даўгі гасударства ўрастуць ешчэ на 40—50 мільярдў. „У імя чэлавечнасьці я трэбую, каб вайна была ўраз закончэна!“

ЛОНДОН. Ніжня Палата. Прэстаўнік ураду Замбэр заявіў, што

небаспека ад падводнай вайны — вельмі сур'ёзная і можа пазбавіць Англію магчымасьці ваеваць далей з даўнейшай сілай.

ПАРЫЖ. У Парлямэнці дэ Монсі заявіў:

„Час — гэта для Францыі усё. Яна дойдзе, або ня дойдзе пабеды залежна ад таго, чы ей удацца пракарміць сябе, чы не“.

БЭРЛІН. С прычыны канца трэйцяго году вайны імператар звярнуўся з адозвай да нямецкаго народу, да арміі і флота, у каторай між іншым гаворыць:

„Мо' нас ждудь ешчэ цяжкіе ўдары; мы спаткаем іх пэвэрда і з надзеяй. Расейская імперыя дрыжыць цяпер ад нашых новых ўдароў. Вайна трывае далей. Побач з усё цяжэйшымі задачамі растуць і нашы сілы. Мы дойдзем пабеды!“

БЭРЛІН. Цэнтральныя дзержавы за 3 гады вайны здабылі 47 крэпасцей. Саюзнікі утрацілі больш салдатоў, чым усё насяленьне Вэльгіі, Голандзіі і Швэйцарыі разам. У палон узяты 3 мільёны душ. Апроч таго 12.000 гармат і 5.000 кулемэтаў. Затоплена 10 мільёнаў тонн караблёў. Ваенныя выдаткі саюзнікоў—258 мільярдў марак.

БЭРЛІН. За тры гады вайны пагіблі 2298 варажых і 683 нямецкіе самалёты.

БЭРЛІН. У часі бітвы ў Фляндрыі англіцкіе лятунны густымі хмарамі атакавалі нашы пазыцыі с павэтра. Нашы лятучыя эскадры сваімі контратакамі збілі 28 англіцкіх лятунноў. Нашы страты — невялікіе.

БЭРЛІН. (В.Т.Б.). 26.VII адна з нашых падводных лодак затапіла ў Англіцкім каналі вялікі англіцкі крэйсэр с 4 комінамі 11.150 тонн.

БЭРЛІН. (В.Т.Б.). У Англіцкім каналі і Атлянтыцкім акіане ізноў затаплены 22 500 тонн.

БЭРЛІН. (В.Т.Б.). Нашы падводныя лодкі ў паўночным поясе блокады ізноў затапілі 26.000 тонн.

БЭРЛІН. (В.Т.Б.). У поясе блокады навакол Англіі падводнымі лодкамі затаплены ізноў 23 000 тонн.


АБВЕСТКІ.

КНІЖКІ ДЛЯ ШКОЛ:

Беларускі лемэнтар	6 кап
Belaruskі lementar	6 "
Першае чытаньне	6 "
Pieršaaе čytańnie	6 "
Našciniec dla małych dzieciak	6 "
Другое чытаньне	25 "
Karotki katechizm	10 "
Karotkaja historyja šwiataja	20 "
Karotkaje wyjašnieńnie abrađoй R.-katalickaha kašcioła	15 "
Kantycьka	15 "
„Boh z nami“, knižka da pa-baženstwa	40 "
Задачнік для пачатковых школ год I	15 "
Zadačnik dla pačatkowych škol hod I	15 "
Заданік для пачатковых школ год II і III	40 "
Gutarcki ab nebe i zjamli	15 "
Кароткая гісторыя Беларусі	60 "
Karotkaja historyja Belarusi	60 "
Першая чытанка	25 "
Rodnyje ziarniaty. Knižka dla školnaha čytańnia hod II і III	85 "
U aprawie 1 г., biez apr.	85 "
Як правільна пісаць па беларуску	10 "

Вільня, Завальная 7. Беларуская Кнігарня.

Выйшла у 21-ым выданні кніга
„Die kaufmännische Praxis“
 Продана больш за 185.000 экзэмпляроў! Тысячы знаменітых пісем с падзякай!
 У яснай, лёгка даступнай форме дае: прастую, двайную і амэрыканскую бухгалтэрыю, у тым ліку баланс; купецкую арытмэтыку; тарговую карэспандэнцыю; канцэлярскае дзелаводзтва (прымернік дзелаводзтва); тарговую рэкламу; тэорыю грошы, банкоў і біржы; тэорыю вэксалёў і чэкоў; страхоўку; падаткі і пошліны; транспорт чыгункай; пачтовыя, тэлеграфныя і тэлефонныя зносіны; юрыдычныя ведчымасьці; патрэбныя купцам і рамесьнікам; судовыя справы; ваеннае право; тлумачэньне тарговых чужаземных слоў і скарочваньня; усячыну; спіс рэчы. Кніжка мае 334 староніцы, ў рэкнай аложцы. Высылаецца атрымаўшы 3 м. 30 фэн або накладной платай за 3 м. 50 фэн.
 G. Kracke, Verlag, Hirschberg i. Schl. IV.



Спісак беларускіх кніжак.

Ведаючы пану кнігі, вядзеней дрыслаць грошы наперад — гэтак тавей каштуе перасылка.

(Кніжкі азначэныя бис — выйшлі і лацінскімі і «рускімі» літэрамі.)

II. Повесьці і апаведаньня прозай.

бис Гэдалі, Э. Ожэшко	— 6
бис Казка аб вадзе	— 3
Архіп і Лявонка, — М. Горкаго	— 8
У дому дзедей.—Новіча	— 4
„Маладая Беларусь“. Сэрыя I-я шытак I-шы	— 1
„Маладая Беларусь“. шыт. II-гі	— 1
бис Зборнік «Нашай Нівы» № 1	— 15
бис Зборнік «Нашай Нівы» № 2	— 20
Амэрыканец—А. Новіча	— 10
Бярозка і др.—Ядвігіна Ш.	— 5
Беларускіе казкі	— 5
Хілібэртава пакута, Амфтэатрова	— 5
Апаведаньня—Тараса Гушчы	— 10
Abrazki — Zmtraka Bładul	— 15
„Маладая Беларусь“. Сэр. 1-шая, Шытак 3	— 1
Колыдная пісанка 1913 г.	— 10
Нёмнаў дар—Тараса Гушчы	— 6
Тоўстае палена — Тараса Гушчы	— 5
Апаведаньня — Галубка	— 6
Праклёнышы — Л. Гвозда	— 6
Аб чым шапацелі лісьця	— 6
Стражнік.—Сцёпкі Бірыло	— 10
Васількі. Зборнік апаведаньняў Ядвігіна Ш.	— 30
Родныя зьявы. Зборнік апаведаньняў. Т. Гушчы	— 60
Ня ўсе-ж разам ягомосьці!—Апаведаньне Лесіка	— 5
Сыгнал. Апаведаньне Гаршына	— 5
Якім бяздольны. Пётры Беларуса	— 10
Рунь. Зборнік апаведаньняў Максіма Гарэцкаго	— 40
Вялікодныя пісанка. Зборнік	— 30

Вільня, Завальная 7. Беларуская Кнігарня.

Прсылаючы грошы почтай трэба адрэсаваць так: Wilnia, Wallstrasse 7, Weisruthenische Buchhandlung, W. Lastowski.

Выйшла з друку новая беларуская кніжка
„Як правільна пісаць па беларуску“
 (лацінскімі літэрамі)
 УЛАЖЫЎ АНТ. ЛУЦКЕВІЧ.
 Чаць I. Цэна 10 кап.
 Набываць можна ў Беларуская Кнігарні у Вільні, Завальная вул. 7.